



ஜூலை - 04

## TNPSC துளிகள்

- ❖ ஐதராபாத் மற்றும் சிலிக்கான் பள்ளத்தாக்கைத் தலைமையிடமாகக் கொண்டு செயல்படும் குவாண்டெல்லா இங்க் என்ற நிறுவனத்திற்கு உலகப் பொருளாதார மன்றத்தின் (World Economic Forum) 2019-ஆம் ஆண்டிற்கான “தொழில்நுட்ப முன்னோடிகள்” என்ற விருது வழங்கப்பட்டுள்ளது.
- ❖ மத்திய அரசு நாகாலாந்து மாநிலத்தின் முழுப் பகுதியையும் “பாதிக்கப்பட்ட பகுதியாக”, ஆறு மாத காலத்திற்கு இம்மாநிலத்தை AFSPA (Armed Forces Special Powers Act) சட்டத்தின் கீழ் அறிவித்துள்ளது.
  - இச்சட்டம் முன்னறிவிப்பு ஏதுமில்லாமல் எந்தவொரு நபரைக் கைது செய்யவும், சோதனைகளை மேற்கொள்ளவும் பாதுகாப்புப் படைகளுக்கு அதிகாரமளிக்கின்றது.
- ❖ அடிப்படைத் தேய்மானம் மற்றும் இலாப செயல் மாற்றத்தைத் (BEPS - Base Erosion and Profit Shifting) தடுப்பதற்கு வேண்டிய வரி ஒப்பந்த நடவடிக்கைகளை செயல்படுத்துவதற்காக பலதரப்பு ஒப்பந்தத்தை இந்தியா உறுதி செய்துள்ளது.
  - இந்த பலதரப்பு ஒப்பந்தம் என்பது BEPS என்பதனை எதிர்கொள்வதற்காக G20 அல்லது OECD அமைப்பின் தீர்மானத்தால் வெளியிடப்பட்ட ஒரு ஒப்பந்தமாகும்.

## தமிழ்நாடு செய்திகள்

### நீலக் கொடி கடற்கரைச் சோதனைத் திட்டம்

- ❖ நீலக் கொடி கடற்கரைச் சோதனைத் திட்டத்தைச் செயல்படுத்துவதற்காக மகாபலிபுரம் கடற்கரையைத் தமிழக அரசு தேர்ந்தெடுத்துள்ளது.
- ❖ தற்பொழுது வரை உலகம் முழுவதும் ஏறத்தாழ 4,000 நீலக் கொடித் திட்டங்கள் செயல்பட்டுக் கொண்டிருக்கின்றன.
- ❖ தற்பொழுது இந்தியாவில் ஓடிசா மற்றும் குஜராத் மாநிலங்களில் 2 “நீலக் கொடி” சான்றளிக்கப்பட்ட கடற்கரைகள் உள்ளன.



## தேசியச் செய்திகள்

### மருத்துவரின் ஆலோசனையின்றி வழங்கப்படும் மருந்துகள்

- ❖ செப்டம்பர் 12 ஆம் தேதிக்குள் மருத்துவரின் ஆலோசனையின்றி வழங்கப்படும் மருந்துகளின் (OTC - Over the Counter) பகுதியளவுப் பட்டியலை மருத்துவர்கள் மற்றும் மருந்துத் தயாரிப்பாளர்களுக்கு வழங்க வேண்டும் என்று மத்திய அரசை தில்லி உயர்நீதிமன்றம் அறிவுறுத்தியுள்ளது.
- ❖ மருந்துகள் தொழில்நுட்ப ஆலோசனை வாரியம் (DTAB - Drugs Technical Advisory Board) அப்பட்டியலை இறுதி செய்து வெளியிடும் பணியை மேற்கொள்ளும்.
- ❖ OTC மருந்துகளின் பட்டியலானது பல சுகாதார நிலைமைகளை எளிதாகவும் வெற்றிகரமாகவும் கையாண்டு சிகிச்சைப் பெறுவதற்கு மக்களை அனுமதிக்கின்றது.

### துணை இராணுவப் படைகளுக்கு முறைப்படுத்தப்பட்ட குரூப் A பணி அங்கீகாரம்

- ❖ மத்திய ஆயுதப் காவல் படையின் மூத்த அதிகாரிகளுக்கு முறைப்படுத்தப்பட்ட குரூப் A சேவைகள் (Organised Group A Service - OGAS) அங்கீகாரத்தை மத்திய அரசு வழங்கியது.
- ❖ மத்திய அமைச்சரவையானது செயல்பாட்டில் அல்லாத நிதி மேம்பாடு (NFFU - Non-Functional Financial Upgradation) மற்றும் செயல்பாட்டில் அல்லாத தேர்வு நிலை (NFSG/Non-Functional Selection Grade) ஆகியவற்றின் பயன்களை நீடித்துள்ளது.
- ❖ இது பின்வரும் 5 முதன்மையான மத்திய ஆயுதக் காவல் படைகள் அல்லது துணை



இராணுவப் படைகளில் 2006 ஆம் ஆண்டிலிருந்துப் பணி ஓய்வு பெற்ற சில ஆயிரம் அதிகாரிகள் மற்றும் தற்போது பணியில் உள்ள 11,000 அதிகாரிகளுக்குப் பயனளிக்கும்.

- மத்திய ரிசர்வ் காவற் படை
- எல்லைப் பாதுகாப்புப் படை
- மத்தியத் தொழில் பாதுகாப்புப் படை
- இந்தோ-திபெத்திய எல்லைக் காவல் படை
- சாஸ்திரா சீமா பால்

### இந்திய சர்வதேசக் கூட்டுறவு வணிகக் கண்காட்சி

- ❖ முதலாவது இந்திய சர்வதேசக் கூட்டுறவு வணிகக் கண்காட்சி (IICTF - India International Cooperatives Trade Fair) 2019 ஆம் ஆண்டு அக்டோபர் 11 முதல் அக்டோபர் 13 வரை புது தில்லியில் உள்ள பிரகதி மைதானத்தில் நடைபெறவிருக்கின்றது.
- ❖ இது விவசாயிகள், கலைஞர்கள் மற்றும் கூட்டுறவுச் சங்கங்களின் இதர உறுப்பினர்களை சர்வதேச வணிகத் துறைக்கு எடுத்துச் செல்வதற்கான ஒரு தனித்துவ முன்னெடுப்பாகும்.
- ❖ இந்த நிகழ்வு பின்வரும் அமைப்புகளால் ஒருங்கிணைக்கப்படுகின்றது.
  - ஆசியா மற்றும் பசிபிக்கில் உள்ள விவசாயக் கூட்டுறவுகளின் வளர்ச்சிக்கான அமைப்பின் ஆதரவுடன் தேசியக் கூட்டுறவு வளர்ச்சிக் கழகம் (NCDC - National Cooperative Development Corporation)
  - மூன்று அமைச்சகங்கள்
  - 4 மாநில அரசுகள்
  - பல்வேறு உச்ச நிலையில் உள்ள இந்தியக் கூட்டுறவு அமைப்புகள்





## சர்வதேசச் செய்திகள்

### பாலஸ்தீனத்திற்கு இந்தியா உதவி

- ❖ 2019 ஆம் ஆண்டில் இந்தியா ஐக்கிய நாடுகள் பாலஸ்தீன அகதிகள் அமைப்பிற்கு 5 மில்லியன் அமெரிக்க டாலர்களை வழங்க உறுதியளித்துள்ளது.
- ❖ இந்தியா ஒவ்வொரு ஆண்டும் இந்தியத் தொழில்நுட்ப மற்றும் பொருளாதார ஒத்துழைப்புத் திட்டத்தின் கீழ் 150 பாலஸ்தீன தொழிற்துறை நிபுணர்களுக்கு உதவுகின்றது.

### புவி வெப்பமயமாதல் மீதான ILO அறிக்கை

- ❖ சர்வதேச தொழிலாளர் அமைப்பானது (ILO - International Labour Organisation) "வெப்பமான புவியில் பணியாற்றுதல்: தொழிலாளர் உற்பத்தித் திறன் மற்றும் நாகரிகமான பணி மீதான வெப்ப அழுத்தத்தின் தாக்கம்" என்ற ஒரு அறிக்கையை வெளியிட்டுள்ளது.
- ❖ புவி வெப்பமயமாதலின் காரணமாக 34 மில்லியன் முழு நேர வேலைவாய்ப்புகளுக்குச் சமமாக 2030 ஆம் ஆண்டில் 5.8% பணி நேரத்தித்தினை இந்தியா இழக்கும் என்று இது கூறுகின்றது.
- ❖ இது முக்கியமான வேளாண்மை மற்றும் கட்டமைப்புத் துறைகளில் தாக்கத்தை ஏற்படுத்தும்.
- ❖ அதிக அளவிலான மக்கட் தொகையின் காரணமாக இந்தியா மிகவும் பாதிக்கப்பட்டுள்ள நாடாக இருக்கும் என்று அந்த அறிக்கை கூறுகின்றது.

## பொருளாதாரச் செய்திகள்

### RBIயின் துணை ஆளுநராக மறு நியமனம்

- ❖ 2019 ஆம் ஆண்டு ஜூலை 4 ஆம் தேதியிலிருந்து ஓராண்டு காலத்திற்கு இந்திய ரிசர்வ் வங்கியின் துணை ஆளுநராக NS விஸ்வநாதன் மீண்டும் நியமிக்கப்பட்டுள்ளார்.
- ❖ இவர் வங்கிகளின் ஒழுங்கு முறைகள், வங்கி சாரா நிதி நிறுவனங்கள் மற்றும் கூட்டுறவு வங்கிகள் ஆகியவற்றிற்குப் பொறுப்பு வகிக்கின்றார்.
- ❖ NS விஸ்வநாதனைத் தவிர B.P கனுங்கோ மற்றும் M.K. ஜெயின் ஆகியோர் RBI-யின் இதர துணை ஆளுநர்கள் ஆவர்.
- ❖ மேலும் இவர் RBIக்கான தகுந்தப் பொருளாதார மூலதனக் கட்டமைப்பு குறித்து ஆய்வு செய்யும் பீமல் ஜலன் குழுவினும் உறுப்பினராக உள்ளார்.

## மாநிலச் செய்திகள்



### கேரள மீனவர்கள்

- ❖ இந்திய விண்வெளி ஆராய்ச்சி அமைப்பானது (Indian Space Research Organisation) 250 நேவிக் செய்தி பெறும் சாதனங்களை கேரள மீனவர்களுக்கு சோதனை அடிப்படையில் விநியோகித்துள்ளது.
- ❖ இந்த சாதனம் புயல், உயரமான அலைகள் மற்றும் சுனாமி போன்ற அவசரகால முன்னெச்சரிக்கைத் தகவல்களை அளிக்கும்.
- ❖ மேலும் இது மீன்பிடிப்பு மண்டலம் மற்றும் நேவிக் மூலம் இடம் குறித்த தகவலின் அடிப்படையில் சர்வதேச எல்லையைக் கடந்து செல்லுதல் குறித்தத் தகவலையும் அளிக்கும்.

### முக அங்கீகார அமைப்புடன் கூடிய முதலாவது விமான நிலையம்

- ❖ ஹைதராபாத்தின் ராஜீவ் காந்தி சர்வதேச விமான நிலையமானது பயணிகள் விமான நிலையத்திற்குள் நுழையும் போது சோதனை செய்வதற்காக முக அங்கீகார அமைப்பைச் சோதனை முறையில் செயல்படுத்தத் தொடங்கியுள்ளது.
- ❖ இந்த சோதனைத் திட்டமானது மத்திய அரசின் டிஜி யாத்திரைத் திட்டத்தின் கீழ் மேற்கொள்ளப்படுகின்றது.
- ❖ டிஜி யாத்திரை என்பது பல்வேறு இடங்களில் அடையாளத்திற்கான சோதனையைத் தவிர்க்கவும் காகிதமற்ற பயணத்திற்கு உதவுவதற்காகவும் உள்ள ஒரு வசதியாகும்.

## விளையாட்டுச் செய்திகள்

### 2019 ஆம் ஆண்டின் இந்திய விளையாட்டுப் பத்திரிக்கையாளர்கள் கூட்டமைப்பு விருதுகள்

- ❖ 2019 ஆம் ஆண்டின் இந்திய விளையாட்டுப் பத்திரிக்கையாளர்கள் கூட்டமைப்பின் (Sports Journalists Federation of India - SJFI) வருடாந்திரப் பொதுச் சந்திப்பு குஜராத்தின் அகமதாபாத்தில் நடத்தப்பட்டது.
- ❖ இது தேசிய மற்றும் சர்வதேச அளவில் சாதனைகளைப் படைத்ததற்காகவும் விளையாட்டிற்குத் தங்களதுப் பங்களிப்பினை அளித்ததற்காகவும் விளையாட்டு வீரர்களைக் கௌரவிக்கின்றது.
- ❖ விருதுகள் மற்றும் வெற்றியாளர்களின் பட்டியல்

Awards	Winners
<b>SJFI Medal (SJFI's Highest Honour)</b>	Prakash Padukone (Badminton)
<b>Sportsperson of the Year 2019</b>	Pankaj Advani (Billiards and Snooker) and Bajrang Punia (Wrestling).
<b>Emerging Talent of the Year 2019</b>	Saurabh Choudhary (shooting)



**Team of the Year 2019**

Vidarbha cricket team

### 21-வது காமன்வெல்த் டேபிள் டென்னிஸ் சாம்பியன்ஷிப் 2019

- ❖ ஓடிசா மாநில டேபிள் டென்னிஸ் மன்றமானது (Odisha State Table Tennis Association - OSTTA) 2019 ஆம் ஆண்டிற்கான 21-வது சாம்பியன்ஷிப்பை நடத்தவிருக்கின்றது.
- ❖ இது ஓடிசாவின் கட்டாக்கில் உள்ள ஜவஹர்லால் நேரு உள்விளையாட்டு அரங்கில் 2019 ஆம் ஆண்டு ஜூலை 17 முதல் 22 வரை நடைபெறவிருக்கின்றது.
- ❖ ஏற்கனவே 2013 மற்றும் 2015 ஆம் ஆண்டுகளில் காமன்வெல்த் சாம்பியன்ஷிப் போட்டிகள் இந்தியாவில் நடத்தப் பட்டன.

## முக்கிய தினங்கள்

### உலக விளையாட்டுப் பத்திரிக்கையாளர்கள் தினம் - ஜூலை 2.

- ❖ ஒவ்வொரு ஆண்டும் ஜூலை 2 அன்று உலக விளையாட்டுப் பத்திரிக்கையாளர்கள் தினம் அனுசரிக்கப்படுகின்றது.
- ❖ இது விளையாட்டுகளை ஊக்குவிப்பதற்காக விளையாட்டுப் பத்திரிக்கையாளர்களின் பணியைக் குறிப்பதற்காக அனுசரிக்கப்படுகின்றது.
- ❖ இது சர்வதேச விளையாட்டுகள் மற்றும் பத்திரிக்கை மன்றத்தினால் 1994-ஆம் ஆண்டில் ஏற்படுத்தப்பட்டது. இது இந்நிறுவனம் தொடங்கப்பட்டதன் 70-வது ஆண்டைக் குறிப்பதற்காக ஏற்படுத்தப்பட்டது.

### உலகில் அடையாளம் காணப்படாத பறக்கும் பொருட்கள் தினம் - ஜூலை 2

- ❖ ஒவ்வொரு ஆண்டும் ஜூலை 2 அன்று உலகில் அடையாளம் காணப்படாத பறக்கும் பொருட்கள் (UFO - Unidentified Flying Objects) தினம் உலகெங்கிலும் அனுசரிக்கப்படுகின்றது.
- ❖ இத்தினமானது தற்பொழுதுள்ள UFO குறித்துப் பொதுமக்களிடையே விழிப்புணர்வை ஏற்படுத்துவதற்காக அனுசரிக்கப்படுகின்றது.
- ❖ முதலாவது UFO தினமானது 2001 ஆம் ஆண்டில் அனுசரிக்கப்பட்டது.
- ❖ இதற்கு முன்பு இத்தினம் ஜூன் 24 அன்று அனுசரிக்கப்பட்டது. ஆனால் இத்தினத்தை மிகப்பெரிய அளவில் அனுசரிப்பதற்காக ஜூலை 2 ஆம் தேதியை உலக UFO தினமாக உலக UFO தின அமைப்பு அறிவித்துள்ளது.

### அமெரிக்கச் சுதந்திர தினம் - ஜூலை 4

- ❖ ஒவ்வொரு ஆண்டும் ஜூலை 4 அன்று அமெரிக்காவின் சுதந்திரப் பிரகடனத்தை அமெரிக்கா அனுசரிக்கின்றது.
- ❖ இது 1776-ஆம் ஆண்டில் பிரிட்டனிடமிருந்து அமெரிக்கா சுதந்திரம் அடைந்ததற்கானப் பிரகடனத்தை வெளியிட்டதன் நினைவாகும்.



- ❖ இரண்டு நாட்களுக்கு முன்பு, அதாவது ஜூலை 2 அன்று 13 அமெரிக்கக் குடியேற்றங்களின் விடுதலையை அறிவிப்பதற்காக காங்கிரஸ் வாக்களித்திருந்தது. ஆனால் இது ஜூலை 4 அன்று அதிகாரப்பூர்வமாக அறிவிக்கப்பட்டது.

#### தாமஸ் ஜெஃபர்சன்

- ❖ தாமஸ் ஜெஃபர்சன் ஐக்கிய அமெரிக்காவின் இந்த சுதந்திரப் பிரகடனத்தின் முதன்மையான ஆசிரியர் ஆவார்
- ❖ ஐக்கிய அமெரிக்காவின் நிறுவனத் தலைவர் இவராவார்.
- ❖ இவர் ஐக்கிய அமெரிக்காவின் மூன்றாவது குடியரசுத் தலைவராக 1801 ஆம் ஆண்டு முதல் 1809 ஆம் ஆண்டு வரை பதவி வகித்தார்.
- ❖ முன்னதாக இவர் அமெரிக்காவின் இரண்டாவது துணைக் குடியரசுத் தலைவராக 1797 ஆம் ஆண்டு முதல் ஆம் 1801 ஆண்டு வரை பதவி வகித்தார்.
- ❖ ஜனநாயகத்தையும் குடியரசுக் கொள்கையையும் தனிமனித உரிமைகளையும் முன் நிறுத்தியவர் இவராவார்.

## இதரச் செய்திகள்

### மின்கலத்தினால் இயங்கக்கூடிய முதலாவது கப்பல் பயணம்

- ❖ பகுதியளவு மின்கலன் ஆற்றலின் மூலம் இயங்கக் கூடிய உலகின் முதலாவது பயணக் கப்பலானது, தனது முதலாவதுப் பயணத்தை வடக்கு நார்வேயிலிருந்து தொடங்க இருக்கின்றது.
- ❖ இதற்கு 1903 ஆம் ஆண்டு முதல் 1906 ஆம் ஆண்டு வரை வடமேற்குப் பாதையில் பயணம் கொண்ட "ரோல்டு அமுண்டுசென்" என்ற நார்வேயைச் சேர்ந்த ஆய்வாளரின் நினைவாக இப்பெயர் இடப்பட்டுள்ளது.
- ❖ இந்தக் கப்பல் ட்ரோம்சோவிலிருந்து ஆர்க்டிக் வழியாக வடமேற்குப் பெருவழியின் மூலம் அலாஸ்காவை அடைந்து இறுதியாக அண்டார்டிகாவைச் சென்று அடையவிருக்கின்றது.

-----